

လပြည့်လသည် ကြည့်နေရင်းမှာပင် တရိပ်ရိပ် မြင့်တက်လာ၏။ လ၏  
ရွှေဆီတွင် ပါးလျားသော တိမ်လိပ်တန်းတစ်ခု တရွှေ့ရွှေ့ ဖြတ်ကျော်လျက်ရှိသည်။  
ပြာမှာင်သော ကောင်းကင်ပြင်တွင် ကြယ်ကလေးများ ဟိုတစ်စု သည်တစ်စု ပေါ်လာပြီ။  
ကောင်းကင်ပြင်ကို အဆုံးအစ မမြင်ရပါ။ မိုးကုပ်စက်စိုင်းခြမ်း၏ ရှေ့ပိုင်း  
သုံးပုံတစ်ပုံကိုသာ မြင်ရပါသည်။ ကျွန်ုတော့ အထက်က ကောင်းကင်နှင့် ကျွန်ုတော့  
နောက်က ကောင်းကင်ကို ကျွန်ုတော် မမြင်ရပါ။ ဤဒေသမှာ လူတွေ၏ အမြင်ဆိုင်ရာ  
ကျယ်ပြန်မှု ကွင်းပြင်ကို ကန့်သတ်ထားသော အရာများစွာ ရှိပါသည်.  
ပက်လက်ကုလားထိုင်တစ်လုံး ပေါ်မှာသော်လည်းကောင်း၊ ခုတင် သို့မဟုတ်  
တန်းလျားထိုင်ခုတစ်ခု ပေါ်မှာသော်လည်းကောင်း၊ ပက်လက်လဲလျောင်းသည့်အခါ ဖိမိ  
မျက်နှာမူရာ တည့်တည့်ရှိ အထက်အရပ် မြင်ကွင်းသည် ကောင်းကင်ပြင် မဟုတ်ဘဲ  
မျက်နှာကျက် အုတ်အမိုးတစ်ခု ဖြစ်နေသည့်အခါ တစ်ခါတစ်ခါ တော်တော်  
ကသိကအောက် ဖြစ်ရပါသည်။

တကယ်တော့ ယခု ကျွန်ုတော့ အာရုံထဲမှာ ရှိနေသည့်တိမ်၊ ကြယ်ပွင့်၊ လနှင့်  
ကောင်းကင်ဟူသော အရာများကို ဘယ်တုန်းကမျှ ကျွန်ုတော် သတိတရ ဂရထားခဲ့မိသည်  
မဟုတ်ပါ။ ကျွန်ုတော့အထက်တွင် ကောင်းကင်ကြီး ရှိနေသည်ဟူသော အသိပင်  
ကျွန်ုတော်မှာ မရှိခဲ့ပါ။ မြို့ပြု၏ စီးပွားရေးနှင့် လူမှုရေး သံသရာမှာ စိတ်ပါလက်ပါ  
လည်ပတ်နေထိုင်ရင်း ကျွန်ုတော်နှင့် သဘာဝတရားသည် ဝေး၍၎ဝ် လာခဲ့သည်။  
ဒါကိုလည်း ကျွန်ုတော် စိတ်အန္ောင့်အယုက် မဖြစ်ခဲ့။ ကြယ်တွေ၊ လတွေကို  
မမြင်ရလို့လည်း မတမ်းတတတဲ့။ ကျွန်ုတော့အလုပ်ကလည်း လတွေ၊ ကြယ်တွေ၊  
တိမ်တွေနှင့် တော်တော်ဝေးပါသည်။ ဘဏ်လစ်မစ်တက် ဌာနခွဲတစ်ခုမှ  
ဝန်ထမ်းတစ်ယောက်သည် ငွေစုစုပုံများ၊ စာရင်းအင်းများ၊ ငွေစက္ကူများနှင့်

လူမျက်နှာများ၊ လက်များကိုသာ တစ်နေ့ပြီးတစ်နေ့ တွေ့ခြင်ရင်းနှီး နေခဲ့ရသည် ဖြစ်ရာ စိတ်ကူးသက်သက် အရာများဟု ထင်ရလောက်အောင် မိမိနှင့် ဝေးလံသော ထိုသဘာဝတရားကို လျှိုလျှော့ခဲ့သည့်မှာ မထူးဆန်းပါ။ ထူးဆန်းသည့်မှာ ယခုအခါ ထိုအရာများကို သတိတရ ရှာဖွေစောင့်ကြည့် တတ်လာခြင်းပင် ဖြစ်သည်။

လပြည့်လတစ်ခု မိုးကုပ်စက်ဂိုင်းမှ စတင် ထွက်ပေါ်လာချိန်မှစ၍ ခပ်မြင့်မြင့် ကောင်းကင်သို့ နေရာယူချိန်အထိ ကျွန်ုတ် စောင့်ကြည့် ဧေးမောနေခဲ့သည်ကို ကျွန်ုတ်သုံးမှ လုပ်ဖော်ကိုင်ဖက်များ၊ ကျွန်ုတ် အခန်းနှီးချင်းများ၊ ကျွန်ုတ် သူငယ်ချင်းများ၊ သူတို့ သိသွားလျှင် တော်တော်အံသုကြပါလိမ့်မည်။ ကျွန်ုတ် ရူးသွေးပြီဟု မထင်ရက်သူများသည် ကျွန်ုတ် ခပ်ကြောင်ကြောင် ဖြစ်သွားပြီဟု ထင်ကြပါလိမ့်မည်။

ခင်များတို့ ကျွန်ုတ်နှင့် ပေါင်းသင်းဆက်ဆံရာတွင် စိတ်သန့်စေလိုသော စေတနာဖြင့် ကျွန်ုတ် ဤကိစ္စကို ပြောပြလိုပါသည်။ သို့သော ဤကိစ္စမှာ ကျွန်ုတ် ကိုယ်တိုင်ပင် မရှင်းလင်းသော ပြဿနာဖြစ်၍ ခင်များတို့ကို ကျွန်ုတ် ယခုအချိန်မှာ မရှင်းပြနိုင်သေးပါ။ လသည် လူသားများကို ဆွဲဆောင်နိုင်ပါသလား။ ဆွဲဆောင်နိုင်သည် ဆိုလျှင် မည်သည့်ဂုဏ်သတ္တိများဖြင့် ဆွဲဆောင်နိုင်ပါသနည်း။ မည်သည့် အတိုင်းအတာ အထိ ဆွဲဆောင်လေ့ ရှိပါသနည်း။

ပြောရလျှင်တော့ လသည် ကျွန်ုတ်အတွက် အလွန်ခက်ခဲသော ပုဇ္ဈာတစ်ပုဒ် ဖြစ်၏။ ထိုပုဇ္ဈာကို ကျွန်ုတ်အား မေးခဲ့သူမှာ ကျွန်ုတ်နော်နော် ဖြစ်ပါသည်။

ကျွန်တော့နေးသည် အရာရာတွင် ခေတ်နောက်ပြန်ဆွဲသည် အမြင်ရှိသူ ဖြစ်၏။ သူမကို သက်သက်ညာညာ ပြောရလျှင် ဂန္ထဝ် အမြင်ရှိသူဟု ခေါ်နိုင်မည် ထင်ပါသည်။ ဘယ်လောက်များ ဂန္ထဝ်ဆန်လိုက်သလဲဆိုလျှင် နာမည်ကိုက ခင်မြမြ ... တဲ့။ သူကို ကျွန်တော်က မြဲဟု ခေါ်ရပါသည်။

ကျွန်တော်တို့ နေးမောင်နှံသည် တစ်ယောက်ကို တစ်ယောက် အလွန် ချစ်မြတ်နီးကြပါသည်။ မြသည် တော်မြိုက်လေးတစ်ခုတွင် မွေးဖွားကြီးပြင်းခဲ့၏။ ကျွန်တော်နှင့် လက်ထပ်ပြီးသောအခါ ကျွန်တော် နေထိုင်ရာ မြို့တော်ကြီးသို့ လိုက်ပါလာခဲ့သည်။ မြို့တော်ကြီးသို့ ရောက်ခါစ ကာလများ၏ မြသည် ဘဝကို ကျေနပ်ပျော်ခွင့်ခဲ့သည်ဟု ကျွန်တော်ထင်ပါသည်။ အံမခန်း လုပ် ထူးဆန်းသော အဆောက်အအုံများ၊ မိုးသို့ ထိလုမတတ် မြင့်မားသည့် တိုက်ကြီးများ၊ နှစ်ထပ် မော်တော်ကားလမ်းများ၊ ယာဉ်သွားလာရန် ဆောက်ထားသည် တံတားကြီးများ၊ မြစ်ကူးချောင်းကူး၊ တံတားကြီးများ၊ ခဲ့ညားလုပ်သည့် ရုပ်ရှင်ရုံကြီးများ၊ အားကစားကွင်းနှင့် ဘူတာရုံကြီးများကို မြသည် တအုံတူး ဧေးမောခဲ့ဖူး၏။ အဝေးပြီး ကားဂိတ်စခန်းသို့ ရောက်စဉ် လေယာဉ်ကွင်းဆီမှ အသံကျယ်လောင်စွာ မြည်ဟိန်းပြီး ကောင်းကင်သို့ တက်လာသည့် ဂျက်လေယာဉ်ကြီးများကို အထိတ်တလန့်၊ ထို့နောက် သဘောကျစွာ မေ့ကြည့်ပြီးရယ်ခဲ့ဖူးသည်။ လေအေးစက် တပ်ထားငည် ဆလွန်းကားကို သဘောကျစွာ ကျေနပ်ခဲ့ဖူးသည်။ ကြီးကျယ်ခမ်းနားသော ကုန်တိုက်ကြီးများတွင် လိုဂျင်သမျှ ပစ္စည်းတို့ကို အပျိုးအမည် စုံလင်စွာ တွေ့မြင်ဝယ်ယူရသဖြင့် ကလေးတစ်ယောက် လိုပင် သဘောကျခဲ့ဖူးသည်။ မှန်နံရုံများ၊ မှန်တံခါးများဖြင့် လေအေးစက် တပ်ထားသည့် ကျွန်တော့ ရုံးခန်းကို တစ်ရက် လိုက်လာစဉ်က ကျေနပ်နှစ်သက် သွားခဲ့ဖူးသည်။

ထိုကြောင့်လည်း မြေသည် မြို့တော်ကြီးမှာ ကျွန်တော့နေးအဖြစ် လူရာဝင်ရခြင်းအပေါ် ဖျော်ဆွဲနှစ်သိမ့်နိုင်လိမ့်မည်ဟု ကျွန်တော် ထင်ခဲ့၏။ ရိုးသားအဖြောင့်မှန်သော နေးတစ်ယောက်ကို ရရှိထားရခြင်း အပေါ် ကျွန်တော်ကလည်း ဂုဏ်ယူကျော်လိမ့်မည်ဟု ကျွန်တော် ထင်ခဲ့၏။ သို့သော် ကျွန်တော့ အထင်များ မှားယွင်းခဲ့သည်။ အဲဒါကိုလည်း ကျွန်တော် ချက်ချင်းမသိခဲ့။ တဖြည့်ဖြည့်ချင်းကာလ ကြာမြင့်လာမှ အနည်းအပါး ကျွန်တော် ရိပ်မိခဲ့ရခြင်း ဖြစ်ပါသည်။

မြေ အပေါ် ကျွန်တော် စိတ်ပျက်ရခြင်းမှာ မြေသည် တိုက်ခန်းကျဉ်းကျဉ်းမှာ နေထိုင်ရသည့် ဘဝနှင့် ဘယ်လိမ္ဗာ နေသားကျမလာခြင်းကြောင့် ဖြစ်သည်။ ဓည့်ခန်း၊ အိပ်ခန်း၊ ထမင်းစားခန်း၊ မီးဖိုခန်း ဟူ၍ ကျွန်တော်က တတ်နိုင်သမျှ အခန်းဖွဲ့ပေးခဲ့သော်လည်း မြေ၏ စိတ်က ကျဉ်းကျပ်နေသည်။ အဝတ်လှန်းစရာ နေရာတွေ အများကြီး ရှုပါလျက် ထမင်းစားခန်းနှင့် မီးဖိုခန်းမှာ ကြိုးတန်းတန်း၍ အဝတ်လှန်းချင် လှန်းသည်။ အိပ်ခန်းထဲမှာ မီးပူတိုက်လျင် ရနိုင်ပါလျက်နှင့် ကျဉ်းကျပ်သည်ဟု ဆိုကာ ဓည့်ခန်း ဆက်တိခုံများကို ဘေးသို့ရွှေ့၍ ကြမ်းပြင်မှာ မီးပူ တိုက်ချင်တိုက်သည်။ ကျွန်တော်နှင့် အတူ ဓည့်သည်ပါလာ၍လည်း မြေသည် သူမ၏ အလုပ်ကို နေရာရွှေ့ရန် စိတ်ကူးတတ်သူ မဟုတ်ချေ။ ကျွန်တော် ဓည့်ခန်းထောင့်မှာ မြေအိုးဖြင့် စိုက်ပျိုးထားသော ဂမုန်းပင်ကြီးကို မြေက ရယ်မောနေတတ်သေးသည်။

“ ဒါ ... သစ်ပင်တဲ့လားကွယ်။ ဒါကြီးကဖြင့် အစ်ကို ဓည့်ခန်းမှာ ရှုပ်နေရုံပဲ ”

ကျွန်တော်က မျက်စိပသာဒ ဖြစ်သည်ဟု ထင်သောအရာများကို မြေ မနှစ်သက်။

“ မြေ ... ဒီစင်က အဲလို ပစ္စည်းတွေ ပွဲရှုပ်နေအောင် တင်ဖို့ မဟုတ်ဘူးကွဲ ”

ကြိမ်စစ်စစ်ဖြင့် ပြုလုပ်ထားသော နံရံထောင့်ကပ် သုံးဆင်းစင်ကလေးပေါ်မှာ မြသည် လက်လှမ်းမီသမျှ ပစ္စည်းများကို စုပြုတင်ထားတတ်၏။ မျက်မှန်အိတ်လို့ လက်သည်းညုပ်လို့ အရာဝတ္ထုမျိုး၊ လက်ပတ်နာရီလို့၊ ဆေးပုလင်းလို့၊ စိပ်ပုတီးလို့၊ စတက်ပဲလာလို့ အရာဝတ္ထုမျိုးတွေကို စင်ပေါ်မှာ မြင်မကောင်း ရှမကောင်း တင်ထားတတ်၏။

“ စင် ဆိုတာ ပစ္စည်းတင်ဖို့ မဟုတ်ဘူးလား အစ်ကိုရဲ့၊ ဒါဖြင့် အစ်ကိုစင်က ဘာတင်ဖို့ ထားတာတုံး ”

ပန်းစိုက်အိုးလေး တစ်ခုတစ်လေ သို့မဟုတ် ပန်းပုဂ္ဂိုင် တစ်ခုတစ်လေ တင်နိုင်ရန် ထားသော စင်ဖြစ်သည်ဟု ပြောလျှင် မြက မျက်မှားကြုတ်လေသည်။ ကျွန်ုတော့စကားကို လက်မခံနိုင်သလို အမူအရာပင် ဖြစ်သည်။

“ မြဲ ... အဲဒါတွေ ရှင်းလိုက်စမ်းပါကွာ ... နောက်ကိုလဲ အဲဒီလို့ မတင်ပါနဲ့ ”

သို့သော် သုံးလေးပတ် ကြာသောအခါ စင်ပေါ်မှာ ပစ္စည်းမျိုးစုံ ရောက်နေပြန်တော့သည်။

ဆံပင်အပ်ထူးပြီး ရှည်လျားသော မြ အတွက် ကျွန်ုတော့တိုက်ခန်း၏ ရေချိုးခန်း ကျဉ်းကျဉ်းကလေးမှာ ခေါင်းလျှော်ရခြင်းသည် ဆင်းရဲ့ကွဲပင် ဖြစ်သည်။ ထို့ကွဲသည် မြေ၏ ခုကွဲမဟုတ်၊ ကျွန်ုတော်၏ ခုကွဲဖြစ်သည်။ ရေချိုးခန်းကြမ်းပြင်ရေထွက်ပေါက်မှာ တပ်ထားသော သံဆန်ခါကလေးတွင် အနှိုက်စများ၊ ဆံပင်မျှင်များ ရှုပ်ထွေး ပိတ်ဆိုနေသည့် အခါ ရေသည် ကြွော်းကြမ်းပြင်ပေါ်မှာ ခြေမျက်စိ လျှံနေတော့သည်။

“ မြဲ ... လာဦး ”

သံဆန်ခါမှာ ကပ်ပြီနေသော အရာများအားပြ၍ ရှင်းလင်းသန့်စင်ခိုင်းသောအခါ မြသည် အနည်းငယ် တွန်းဆုတ်စွာ နာခံ၏။ တစ်ခါတစ်ခါ သံဆန်ခါမှ ကျော်ပြီး ဘာပစ္စည်းတွေ ဘယ်လို ဝင်ရောက်သွားသည် မသိရဘဲ ရေ့တွက်ပေါက် လုံးဝ ပိတ်ဆို နေတတ်သေး၏။ ကျွန်ုတ် ကြိုးစားပြင်ဆင်၍ မရသောအခါ ရေ့ပိုက်ပြင်သည့် အလုပ်သမား ခေါ်ယူရသည်။ ထိုကိစ္စအတွက် မြသည်သာ တရားခံဖြစ်သည်ဟု ကျွန်ုတ်က အပြစ်တင်လိုဟန်ကို မြက ရိုင်မိ၏။

“ ကျွန်ုတ်ဆီမှာတော့ ရေခါးရင် ရေက ကျောက်ပြားပေါ်ကနေ လျှံကျြှုံး မြေကြီးပေါ်က မြောင်းအတိုင်း သစ်ပင်တွေဆီ သွားတာပဲ။ ရေခါးလို့လည်း ကောင်းမှုကောင်း၊ အဝတ်လျှော်လို့လည်း ကောင်းမှုကောင်း၊ အဝတ်လှန်းလို့လည်း ကောင်းမှုကောင်း။ ခုလို ကျဉ်းကျဉ်းကျပ်ကျပ်နဲ့ ကျွန်ုတ်မ အလုပ်မလုပ်တတ်ဘူးလေ။ ဒါလောက်ကလေး ဖြစ်တာပဲ အစ်ကို ကံကောင်းတယ်မှတ်ပါ။ ”

မျက်စောင်းထိုးလျက် ရယ်မောတော့ ကျွန်ုတ်တော့ ဒေါသတွေ ပြေလျောကျခဲ့ရတာ ပါပဲ။

“ မင်းတို့ တော့နဲ့တော့ လာမနှိုင်းနဲ့ပေါ့ မြရာ ... ”

အစားအသောက် ချက်ပြတ်ပြင်ဆင်ရာတွင် မြသည် ကျွန်ုတ်အတွက် နည်းနည်းမျှ ရင်ခုန်ကျေနှင်းဖွယ် မကောင်းသည် အိမ်ထောင်ရှင်မတစ်ဦး ဖြစ်သည်။ ပရက်ရှာ့ကွပ်ကာ ပေါင်းအိုးဝယ်ပေးထားပါလျက် ဘဲပေါင်း မပေါင်းတတ်၊ ဟင်းကို နှီးအိနေအောင် ချက်ပေးသော်လည်း အနဲ့အရသာကို ကျွန်ုတ် မနှစ်သက်နိုင်။ မြက ဟင်းတိုင်းမှာ နှစ်းမှုန်းတွေ ဝါထိန်ထည့်တတ်၏။ ယုတ်စွာဆုံး အစိမ်းကြော ကြော်ရာတွင်ပင် နှစ်းမှုန်းတွေ ဝါထိန်နေတတ်၏။ တရာ့ဟင်း၊ မြန်မာဟင်းနှင့်

နိုင်ငံခြားဟင်းအထိ (ချက်ပြုတ်နည်းပျီးစုံ) စာအုပ်များကို ဖတ်စေခဲ့သော်လည်း ကျွန်တော်နှီးသည် တစ်ခုမှ ဖြစ်မြောက်အောင် အကောင်အထည် မဖော်နိုင်။ ဝါးမျိုးမကျသော ဟင်းတရှိပြုကို နှစ်သက်ဟန်ဆောင်တတ်သည် အထိလည်း ကျွန်တော်က သဘောထား မကြီးနိုင်။ ထိုအခါ မြနှင့် ကျွန်တော်သည် အသေးအဖွဲ့ ကိစ္စကလေးများမှ အစ သဘောထား ကွဲလွှဲရန် ဖြစ်လာခဲ့သည်။

“ မြ ... ကိုယ် ခကေခကာ သင်ရတာလည်း မောနေပြီ။ ဘောင်းသီကို ဘေးတိုက် မီးပူ မတိုက်ရဘူး။ ဟောဒီလို ရှေ့နောက်တိုက်ရတယ်။ ဖယ်ဖယ် မင်း မလုပ်တတ်ရင် ဖယ် ... ”

“ကျွန်မမှ မတိုက်ဖူးတာ၊ အစ်ကိုနဲ့ရမှ ဘောင်းသီကို လက်နဲ့ကိုင်ကြည့်ဖူးတာပဲ”

ကျွန်တော် တစ်ခါတစ်ခါ မြေကို တော်တော် စိတ်ပျက်ရ၏။

“ ဘယ်သူကတော့ မွေးကတည်းက တက်လာမှာလဲ မြေရယ်၊ မင်းမှတ်ထားဖို့ ပြောတာပါ။ တစ်ခါမရရင် နောက်တစ်ခါပေါ့ ... စိတ်ဝင်စားရင် တတ်သွားတာချည်းပဲ။ မင်း စိတ်မဝင်စားလို့ မင်း မတတ်တာတွေပဲ ”

ကျွန်တော်က အပြစ်တင်လျှင်လည်း မြေက ထုပေပေ အပြီးဖြင့် ဌာမြန်မြတ်နေမြို့ ဖြစ်၏။ မြတ်နေမြို့ စိတ်ကသိကအောက် ဖြစ်သွားမှာ မဟုတ်ပါဘူး ... ကျွန်တော် ထင်ခဲ့သည်။ သို့သော မြေသည် လျှို့ဝှက်တတ်သူ ဖြစ်လေသလား ကျွန်တော် မသိနိုင်ပေ။

မြေက ကျွန်တော့အပေါ် တစ်စုံတစ်ခု ညည်းညာလာသမျှသည် ကျွန်တော်နှင့် မပတ်သက်စေရဘဲ အခြားကိစ္စများအပေါ် စွပ်စွဲညည်းညာများသာ ဖြစ်၏။

“ အစ်ကိုတို့ ရန်ကုန်က ရျေးသည်တွေက သိပ်အလေးခိုးတာပဲနော်။ မိုက်ရှင်းလိုက်တာလ ပြောမနေနဲ့တော့။ လူကို အ-အ မှတ်နေသလား မသိဘူး ”

တစ်ခါတစ်ရုံ မြ ရျေးသွားလျှင် ရျေးသည်နှင့် ရန်ဖြစ်လာတတ်သေးသည်။

“ ဟောဒီလောက်လောက် ဆန်ကောဂိုင်းကလေးထဲမှာ မဖြစ်စလောက် ကုန်ပစ္စည်း ကလေးကို ရင်းပြီး တစ်နေ့တစ်နေ့ တစ်ရွာငါးဆယ် နှစ်ရာ မြတ်အောင် ရောင်းနေကြမှတော့ ဘယ်ကောင်းနိုင်ပါမတဲ့ အစ်ကိုရဲ့ ... ။ အားလုံး သူခိုးတွေ ဖြစ်ကုန်ရောပေါ့။ တန်ရာတန်ကြား ပေးဝယ်နေရတဲ့ ရျေးဝယ်တွေကို စောကားနေတာပဲ ”

မြသည် အသားငါးကို လက်ဖြင့် ဆကြည့်ခြင်း၊ မျက်စီဖြင့် မြင်ရခြင်းတို့ဖြင့်ပင် အလေးချိန်ကို မှန်းဆတတ်သူ ဖြစ်သည်။ သမာဓိချိန်ခွင့်သို့ မကြာခဏ သွားရောက် ချိန်တွယ်သူမှာ မြ တစ်ယောက်သာ ရှိမည်ထင်၏။

“ဒီကလူတွေက မသိကြလို့များလားဟင် အစ်ကို” ဟု မြက စိတ်ရှုပ်စွာမေးဖူး၏။

“ ဘယ် မသိ ရှိပါမလ မြရာ၊ သိမှာပေါ့။ ဒါပေမယ့် အားလုံးဟာ ကိုယ့်အလုပ်ကိစ္စတွေ မပြီးမှာ ထိုးရို့မောင်ရတဲ့ လူတွေ။ ခပ်သွက်သွက်လာ၊ ခပ်သွက်သွက်ပြန်။ ဒါတွေကို အချိန်ကုန်မခံနိုင်လို့ပဲ ဖြစ်မှာပေါ့ ”

ကျွန်တော် မသိနိုင်သော ကိစ္စအတွက် ကျွန်တော် မသိသော အိမ်ရှင်မများ၏ စိတ်ဓာတ်ကို ကိုယ်ချင်းစာပြီး ခန့်မှန်းပေးမိတော့ မြက မျက်မှောင်ကြုတ်၍ ခေါင်းယမ်းနေခဲ့ပါသည်။

“ အစ်ကိုတို့ ရန်ကုန်က လေကလ မလတ်ဆတ်ဘူးနော်။ ကျွန်မတို့ မြို့မှာဆုံး လေက သိပ်လတ်ဆတ်တာပဲ၊ လယ်ကွင်းတွေဆီက ဖြတ်လာတဲ့လေ၊ သစ်ပင်တွေဆီက

ဖြတ်လာတဲ့လေ၊ တောင်ကုန်းတွေဆီက ဖြတ်လာတဲ့လေ၊ မြစ်ပြင်ဆီက ဖြတ်လာတဲ့ လေ၊ အေးစိမ့်နေတာ အစ်ကိုရဲ့။ အချဖြင့် ကျွန်မ အသက်ရှုရတာ မကောင်းဘူး။ ဆေးလိပ်တွေ ကလည်း သောက်လိုက်ကြတာ တစ်မြို့လုံး အဆိပ်တွေ ပြန့်နေပြီ ထင်တယ်”

ကျွန်တော် သောက်လက်စ စီးကရက်ကို မျက်စောင်းထိုး၍ ပြောတတ်သေး၏။

“ကိုယ် ဆေးလိပ်သောက်တာ မြောက်ဘူးလား”

သမီးရည်းစားဘဝတုန်းက ရင်ခုန်မှုပျိုးဖြင့် ကျွန်တော်က စနောက် ရယ်မော လိုသည့်အခါ မြောက်နာထား တည်တည်ဖြင့် ခေါင်းယမ်းခဲ့သည်။

“အစ်ကိုကို ဦးတည်ပြောနေတာ မဟုတ်ပါဘူး။ လူအားလုံး ကိုယ့်ကိုယ်ကို ဖျက်ဆီးနေကြတာကို မမြင်ချင်လွန်းလို့ပါ”

မြေသည် မြို့တော်ကြီးနှင့် ပတ်သက်သမျှ မကောင်းသည့် အကြောင်းအရာများ ပြောလိုသည့်အခါတိုင်း မြို့တော်ကြီးကို ကျွန်တော် ပိုင်ဆိုင်သက္ဗာသို့ စွပ်စွဲတတ်သည်။ အစ်ကိုတို့ မြို့ကြီး ... တဲ့။

“အစ်ကိုတို့မြို့မှာ ကောင်းကင်မှာ ကြပ်တွေ နည်းနည်းလေးရယ်နော်။ ကျွန်မတို့ ဆီမှာတော့ ကောင်းကင်မှာ ကြယ်တွေ အပြည့်ပဲ အစ်ကိုရဲ့ ... ”

“အရှုံးမ ...”

ကောင်းကင်သည် ကမ္မာကြီးတွင် သည်တစ်ခုသာ ရှိသည် မဟုတ်လား။ ကျွန်တော်တို့မြို့က ကောင်းကင်နှင့် မြတို့ မြို့က ကောင်းကင် တစ်ခုတည်းပဲ မဟုတ်လား။

သို့သော် မြေပြောတာ မှန်ပါသည်။ ကျွန်တော်တို့ မြို့တော်ကြီးတွင် လူဦးရေ ထူထပ်မှာ သစ်ပင်နည်းပါးမှာ စက်ရုံအညစ်အကြေး အငွေ့များ၊ မော်တော်ကား အပိုဘေးငွေ့များ၊ ဆေးလိပ်အငွေ့များ၊ ညျှော်ငွေ့များ များပြားမှာ၊ ပါတ်ငွေ့များ များပြားမှာ စသည့် အချက်များကြောင့် ကောင်းကင်တွင် မိုင်းများဖြင့် ပြည့်ကျပ်နေနိုင်သည်။ ကောင်းကင်က တိမ်များ၏ အောက်ပိုင်းတွင် ဓာတ်ငွေ့မိုင်းများဖြင့် ပိတ်ဆိုနိုင်သည်။ ထိုအခါ ကျွန်တော်တို့သည် အာကာသတွင် တည်ရှိနေသော ကြယ်များကို အတိုင်းအဆ မရှိ ထိုးဖောက်မြင်နိုင်စွမ်းမည် မဟုတ်ပေ။

“ အစ်ကိုတို့ မြို့မှာ လူတွေက ပြီးတဲ့အခါ မျက်လုံးက မပြီးဘူးနော်။ ပါးစပ်ကပဲ ပြီးကြတယ် ”

ရှာရှာဖွေဖွေ မြေက ပြောတော့ ကျွန်တော် ရယ်မောပစ်လိုက်ရသည်။ ကျွန်တော်သည် ဘဝမှာ အရေးထားဆုံးက စာရင်းများ၊ ဂဏန်းများ၊ ငွေစက္ကားများသာ ဖြစ်၏။ လူတွေ၏ အပြီးကို ခွဲခြားစိစစ်ရန်လည်း ကျွန်တော်မှာ အချိန်မရပေ။ ကျွန်တော်တို့ အားလုံးသည် အရာရာကို အချိန်လျှ၍ ပြီးစီးအောင် ဆောင်ရွက် လုပ်ကိုင်နေကြရသူများ ဖြစ်သည်။

ကျွန်တော့နေ့းကတော့ ကျွန်တော် ရုံးသွားနေစဉ် တစ်ချိန်လုံး တိုက်ခန်းမှာ အကူ မိန်းကလေးတစ်ယောက်နှင့် ပျင်းရိုင်းငွေ့စွာ ကျွန်ရစ်နေခဲ့သည်ဆိုတော့ သူမမှာ တွေးစရာ ကိစ္စများ များပြားလိမ့်မည်။ ကျွန်တော် ထိုက်သင့်သလောက် သဘောပေါက်ထားခဲ့ပါသည်။ သို့သော် ကျွန်တော်သိရသလောက်တော့ ကျွန်တော်နှင့် သမီးရည်းစားသက် သုံးနှစ်၊ အီမာတောင်သက် သုံးနှစ်၊ စုစုပေါင်း ခြောက်နှစ်ကာလ ကြာမြှင့်ခဲ့သည့်တိုင်အောင် ကျွန်တော့နေ့းမြေသည် စိတ်ကူးယဉ်တတ်ခဲ့သူ မဟုတ်ပါ။

တစ်ခါတုန်းက ညနေချမ်းအချိန် ကျွန်တော် ရဲ့မှ အပြန်မြဲ ကျွန်တော်တို့အခန်း ဝရန်တာသို့ မေ့ကြည့်လိုက်သောအခါ မြကို ဝရန်တာမှာ ရပ်လျက်ရှိသည်ကို ဖြင့်ရသည်။ အရာရာကို ရိုးစင်းစွာ တွေးတတ်သူ မြေ၏ ကိုယ်စား မြေ၏ အတွေးကို ကျွန်တော် နားလည် လိုက်သည်မှာ မြေသည် ပျင်းရိပြီးငွေ့စွာပင် ခင်ပွန်းသည်ကို မျှော်နေခြင်း ဖြစ်လိမ့်မည် ... ဟူ၏။ သို့သော် ကျွန်တော်အထင် မှားခဲ့ပါသည်။

“ မြ ... ဘာလုပ်နေတာလဲ၊ ကိုယ် နောက်ကျလို့လား၊ ၁၅မီနဲ့လောက်ပဲ နောက်ကျတာပါ မြရဲ့။ ”

“ မဟုတ်ပါဘူး အစ်ကိုရဲ့ ... ကျွန်မ ဟောဟိုက တိမ်တွေကို ကြည့်နေတာပါ ”

မြ၏ မသိနားမလည်စွာ ရှိုးအ မှုကို ကျွန်တော် ရယ်မောမိသေး၏။ လည်ပတ် ပါးနပ်သော မိန်းမဆိုလျင် ခင်ပွန်းသည်၏။ စိတ်ခံစားမှု နှုံးညွှံးနှစ်သိမ့်အောင် ရေလိုက်ငါးလိုက် လျော့ချကာ လိမ်းညာပေးမိ ပေလိမ့်မည်။ မြ ကတော့ ဖြောင့်မှန်သည်ဟုပဲ ရှိုးကျူးရမှားလား မသိ။ နားမလည်ရန်ကောဟု အပြစ်ဆိုရမလား ကျွန်တော် မတွေးတတ်ပါ။ ကျွန်တော် နေးသည် တိမ်တွေကို ချုပ်ရလောက်အောင် စိတ်ကူးယဉ်တတ်သူ မဟုတ်ကြောင်း ကျွန်တော်သိနေ၍ ပို၍ပင် နားမလည်နိုင်အောင် ဖြစ်ရပါသည်။ ထွေထွေထူးထူးလည်း ဆက်လက် မမေးမြန်းမိပါ။

တလောဆီကတော့ ကျွန်တော်နေးသည် သူမ ရောက်ခဲ့သော သို့မဟုတ် နေထိုင်ခဲ့ဖူးသော တော်မြို့ကလေးများအကြောင်း စိတ်လိုလက်ရ ပြောပြနေခဲ့၏။

မြ ပြောပြသည့် မြို့ကလေးသည် လူဦးရေ လေးငါးထောင်သာရှိသော မြို့သေးသေးကလေး ဖြစ်သည်။ ပတ်ဝန်းကျင်တွင် လယ်ကွင်းများ၊ ယာခင်းများ ရှိသည်။ လူအများသည် စပါးစိုက်ခြင်း၊ ဆန်ကြိတ်ခြင်း၊ ဝါစိုက်ခြင်း၊ ပြောင်း၊ ပဲ၊ နှမ်းတို့

စိုက်ပျိုးခြင်းဖြင့် အသက်မွေးကြသည်။ ဟောင်းနှစ်းသော ပျဉ်ထောင်အိမ်ကြီးများသည် ရေရှာချေးဝေ စုတ်ထားသဖြင့် မည်းနက် တောက်ပစ္စာ ခိုင်ခဲ့နေ၏။ တိုက်ဆိုလျှင်လည်း ထုထည်ထဲထဲသော အုတ်နှစ်ဦးအဟောင်းများ ဖြစ်၏။ ရွေးသည် နံနက်ခင်းမှာသာ စည်ကားပြီး နေ့လယ်၊ ညနေတို့တွင် ရွေးရောင်းသူရော၊ ဝယ်သူရော မရှိသလောက်ပင် ဖြစ်သည်။

“ အဲဒီမှာ ရွေးသည်တွေက အလေးမခိုးဘူး အစ်ကိုရဲ့။ အားလုံးက ကျွန်ုမတို့ကို သိနေကြတယ်။ အားလုံးက သူ့ထက်ငါ အလေးမှန်မှန်နဲ့ ပိုပိုသာသာ ချိန်ပေးတတ်ကြတယ်။ သူတို့ အပြီးတွေက နှစ်ပေါင်းဆယ်နှစ် ဆယ့်ငါးနှစ် ရင်းနှီးလာတဲ့ အပြန်အလှန် မိတ်ဆွေတွေရဲ့ အပြီးစစ်စစ်တွေလေ ”

မြို့သေးသေးလေးတွင် လူတိုင်းသည် မြေကို သိပြီး မြေကလည်း လူတိုင်းကို သိပေလိမ့်မည်။ ကျွန်ုတော် မြို့တော်ကြီးများ နေထိုင်ရခြင်း အကြောင်းရင်းများစွာထဲတွင် ဝင်ငွေကောင်းခြင်း၊ ဘဝရပ်တည်မှု တိုးတက်ရန် နည်းလမ်းများပြားခင်း၊ လူမှူးရေး အဆင့်အတန်း မြင့်မားခြင်းတို့နှင့်အတူ မိမိအား လူတွေက မသိခြင်း၊ မိမိကလည်း လူတွေကို မသိခြင်းဆိုသည့် အကြောင်းရင်း တစ်ခုလည်း ပါဝင်၏။ မိမိကို မသိသောလူများ၊ မိမိက မသိသောလူများကြားတွင် ကျွန်ုတော်သည် ဘဝကို လုခြေစွာ၊ လျှို့ဂျက်စွာ၊ ထိုပြင် ငဲ့ကွက်စရာမရှိစွာ ဖြောင့်ဖြောင့်တန်းတန်း နေနိုင်ခဲ့သည်ဟု ကျွန်ုတော် ကျော်နပ်ခဲ့၏။ မြန်မာ ကျွန်ုတော်သည် နှစ်သက်မှု တော်တော်များများတွင် ဆန့်ကျင်ဘက် ဖြစ်နေခဲ့သည်။

“နောက်ပြီး မြတ့ မြို့မှာ ထောင်မရှိဘူး အစ်ကို။ ရဲစခန်းတော့ရှိတယ်။ အချုပ်ခန်းသေးသေးကလေး ရှိတယ်”

ကျွန်တော်ရယ်စိသည်။

“အဲဒါ သူခိုးပါးပြ မရှိဘူးလို့၊ ကြွားချင်တာလား မြင်း။ မြတိမြို့မှာ မရှိပေမယ့် မြတို့ဆီက လူဆိုးလူကောက်တွေကို တြေားမြို့မှာရှိတဲ့ ထောင်ကို ပို့ပေးနေတာကိုး”

“မဟုတ်ဘူး အဲဒီလိုဆိုချင်တာမဟုတ်ပါဘူး။ မြတို့ မြို့မှာ ထောင်ဟာ အရေးမကြီးဘူး။ အဲဒါကို ပြောမလို့။”

လူဦးရေ လေးငါးထောင်ရှိသည် မြို့မှာ ထောင်ဟာ အရေးကြီးနေလျှင်တော့ ထိုမြို့သည် အမေရိကန်ရှုပ်ရှင်ကား တွေထဲကလို ဒုစရိတ်မြို့ကလေးသာဖြစ်တော့မှာပေါ့။ သို့သော် ကျွန်တော်ဘာမှ မပြောပါ။ မြ ဘာပြောချင်သလဲ ဆိုတာကို ကျွန်တော်သိဖို့ မကြိုးစားခဲ့မိပါ။

“ကျွန်မတို့မြို့မှာ ရေစက်ကနေ ရေဝေတာမဟုတ်ဘူး အစ်ကို၊ မြေကြီးထဲကနေ တိုက်ရှိက်တူးယူရတာ၊ ရေတွင်းတွေ အများကြီးရှိတယ်။”

“အဲဒီတော့ ...”

“အဲဒီတော့ ရေဟာ သန်းစင်နေတာပေါ့။ ဘာသံချေးအန်းမှ မရှိဘူးလေ၊ ကြည်နေတာပဲ။ နောက်ပြီး လျှပ်စစ်မီးမလာလို့၊ မော်တာ မလည်နိုင်တာမျိုး၊ ရေမတင်နိုင်တာမျိုးလဲ မရှိဘူးပေါ့”

“ရေကို တွင်းထဲကနေ ဘာနဲ့ခပ်ယူလဲ။ တွင်းက ဘယ်လောက်နိုက်သလဲ”

ကျွန်တော် မြကို စ နောက်ချင်စိတ်ဖြင့် ခပ်တည်တည် မေးခဲ့၏။

“ကုန်းအနိမ့်အမြင့်ကို လိုက်လိုပေါ့ အစ်ကိုရဲ့။ တစ်ချို့တွင်းတွေ အတောင် ၂၀ လောက်နက်တယ်။ တစ်ချို့နေရာ တွေမှာ လေးငါးမြောက်တောင်နဲ့ ရေထွက်တယ်လေ။ ရေကိုင်ယူတော့ ရေပုံးမှာ ကြိုးတပ်ပြီး ငင်ယူရတာပေါ့။ တစ်ချို့တွင်းတွေမှာ ဘားတိုင်တစ်တိုင်စိုက်၊ အထက်မှာ တန်းပစ်ပြီး စက်သီးချိတ် ထားလို့ရတဲ့ နေရာလေးတွေ ရှိတယ်။ ကိုယ့်စက်သီးနဲ့ကိုယ် ရေပုံးကြိုးလျှော့ချုပြီး ငင်လို့ရတယ်။ တစ်ချို့တွင်းတွေက စက်သီးတိုင်မပါဘူး။ ဒီတော့ ဒီအတိုင်းပဲ လက်နဲ့ ငုံးဆွဲငင်ယူရတာပဲ”

“ဒီတော့ မြှုတို့လက်တွေ နာမှာပေါ့။ ဘယ်လောက်ပင်ပန်းလိုက်တဲ့ ဘဝလဲနော်”

ကျွန်ုင်တော်က သနားဂရုဏာ သက်ဟန်ဖြင့် မသိသားဆိုးဝါးစွာ မှတ်ချက်ချတော့ မြောက်ပြီးနော်။

“ အို... အဲဒါ ပျော်စရာကောင်းပါတယ် အစ်ကိုရဲ့။ တကယ် လက်နာမခံနိုင်ဘူး။ ငွေကြေးလည်း တော်တော်သင့်သင့် ရှိတယ်ဆိုရင် ကိုယ့်အိမ်မှာ မော်တာနဲ့စပ်ယူတဲ့ အဝိစိတွင်းတွေ တူးနိုင်သားပဲ”

မြတို့ မြို့တွင် သစ်ပင်ကြီးများသည် ကြိုးမားလှု၏။ လူတစ်ယောက်လက်ဖြင့် ဖက်၍ မနိုင်အောင် အဆမတန် ကြိုးမားသော ပင်စည်များရှိကြသည်။ သစ်ရိုင် ဝါးရိပ်ဖြင့် မြို့သည် ပြမ်းချမ်းအေးမြှုလှု၏။ တစ်ဖက်မှာ တောင်တန်း၊ တစ်ဖက်မှာ မြစ်၊ ရာသီဥတု သည် နှစ်သက်စွာယ်ရှိသည်။

“ကျွန်ုင်မတို့မြို့မှာ ဆောင်းဥတုဟာ ဆောင်းဥတုနဲ့တူအောင် အေးတယ် အစ်ကို။ နှေ့ဥတုမှာတော့ သစ်ရွက်တွေ တကယ် ကြွေကြတယ်။ တောင်လေ တကယ်လာတယ်။

လေဟာ ခြောက်သွေးပြီး လတ်ဆတ်နေတာ၊ သစ်ပင်ရိပ်ကြောင့်သာ သိပ်မပူးဘဲ အေးစိမ့်နေတာကို”

ရာသီသုံးမျိုးတွင် ထင်ရှားကဲပြားစွာ တွေ့မြင်ရသော သက်ဆိုင်ရာ ရူခင်းများကို ကျွန်တော့ နော်က မှန်းဆ မြင်ယောင်သော မျက်လုံးများဖြင့် ပြောပြခဲ့ပါသည်။

“မြဲ .. ဒီမှာနေရတာ မပျော်ဘူးလား”

ကျွန်တော် မြေအား စူးစိုက်စွာကြည့်ရင်း မေးမိတော့ မြက ကျွန်တော့ကို ပြုးရယ်ကာ ခေါင်းယမ်းပြခဲ့၏။

“အို.. အဲလို အမိပိုယ်နဲ့ ပြောတာ မဟုတ်ပါဘူး အစ်ကိုရဲ့”

ယခုမှ ကျွန်တော်သတိထားမိသည်။ မြေသည် ဤနေရာမှာနေရတာ ပျော်ပါသည် ဟုတော့ မဖြေခဲ့ပါ။ ကျွန်တော် မြေကို စိတ်နှင့်မတွေ့သည့်အခါ ဓမ္မကြိမ်းမောင်းမိသည့် အဖြစ်များကို ယခုအခါ ပြန်လည် စဉ်းစား ပုံဖော်ကြည့်မိတော့ မြေ၏ မျက်ရည်များတွင် နာကြည်းမှုများ မပါဝင်ပါဘူးဟု စိတ်သက်သာရာ ရမိသည်။

ကျွန်တော်နှင့် မြဲ ကတောက်ကဆ စကားများပြီးလျှင် ကျွန်တော်ကသာ ဖြုန်းခနဲ့ အလျော့ပေးပြီး ထထွက်သွားရသည်ချည်း ပင်ဖြစ်ပါသည်။ ဟု ကိုယ့်ကိုယ်ကို လုံခြုံရာ ဆင်ခြင်ပေးမိ၏။ ညဉ်နှင်းမှ အိမ်သို့ ပြန်ဝင်လေ့ရှိပြီး အိမ်သို့ရောက်သည့်အခါတိုင်း ကျွန်တော့ဒေါသတွေက ပြပြီးပြီ။ မြေကို ပုံမှန်အတိုင်း နှီးညံ့သာယာစွာ စကားပြောစို့ အဆင်သင့် စိတ်ထားမျိုးဖြင့် ကျွန်တော် အိမ်ပြန်လာလေ့ရှုပါသည်။ သည့်အတွက် ကျွန်တော်သည် ကိုယ့်ကိုယ်ကို သဘောထား ကြီးမြင့်သော ယောက်ပြားအဖြစ် ကျော်ပိုက်ယူ လေ့လည်း ရှုပါသည်။ သို့သော ယခုအချိန်ကျမှ ကျွန်တော် မှန်းဆပုံဖော်

တွေးမိပြန်သည့်မှာ ကျွန်တော်နှင့် စကားများ ရန်ဖြစ်ပြီးနောက် ကျွန်တော် အမိတဲ့မှ ထွက်ခွာသွားသော အချိန်တိုင်း မြေသည် သူမ၏ ဒေါသများ၊ နာကြည်းမှုများ၊ ဝမ်းနည်းမှုများကို ဘယ်လို ဖြေဖျောက် လမ်းလွှာယူလဲ။ ယောက်သွားနှင့် ပျက်နာချင်းဆိုင် ရန်တွေ့ ဖြေရှင်းချင်သေးသော သူမရင်တဲ့မှ စကားများကို ဘယ်မှာသွန်ချ၍ ကုန်ဆုံးစေခဲ့သလဲ။ ဒါတွေကို ကျွန်တော်မသိပါ။ ကျွန်တော်သိသည့်မှာ ကျွန်တော် ဒေါသပြေပြီး အမိပြန်ရောက်လာချိန်တွင် မြေသည် ဝရန်တာမှာ ထွက်၍ မတ်တတ်ရပ်ပြီး ကောင်းကင်သို့၊ မောကြည်းနေတတ်၏။ ကောင်းကင်မှာ တိမ်လိပ်တွေ ရှိချင်ရှိမည်။ သို့မဟုတ် လခြမ်းကွေးကလေး ရှိချင်ရှိမည် သို့မဟုတ် လပြည့်ဝန်းရှိချင်ရှိမည်။ သို့မဟုတ် ကြယ်အနည်းအပါး ရှိချင်ရှိမည်။

“မြ” ဟု ကျွန်တော် စတင်နှုတ်ဆက်သည့်အခါ မြေသည် ဘာမျှ နာကျင်မှုမရှိ ပကတိ ရှင်းလင်းသော မျက်နှာပေးပြီး “အစ်ကို” ဟု ညွင်သာစွာ ထူးတတ်သည်။ ကျွန်တော်က လက်နှစ်ဖက်ကို ကမ်းလျက် ပြုးပြလိုက်သည့်အခါ မြေသည် ကျွန်တော်တို့၊ နှစ်ဦးအကြား ဘာမျှ အတားအဆီး မရှိခဲ့ဖူးလေဟန်ဖြင့် ကျွန်တော့ရင်စွင်တဲ့သို့၊ အလိုက်သင့် ဝင်ရောက်လာတတ် လေသည်။

အမိမှ ဆင်းဆင်းချင်း လျောကား အချိုးအကွဲ့များမှာ တွေ့ရာ နံရံကို လက်သီးဖြင့်ထိုးလျက် ဒေါသကို လမ်းကြောင်းလွှာပစ်ခဲ့သော ကျွန်တော့အဖြစ်ကို မြမသိ။ ထို့အတူပင် ကျွန်တော်မရှိသည့် အချိန်ကာလအတွင်း မြေ၏ ဒေါသတို့ကို ဘယ်အရာဖြင့် လမ်းကြောင်း လွှာပစ်ခဲ့ရသလဲဟု မြကို ကျွန်တော် မမေးမီ။ မမေးခဲ့မိပါ။ ပထမပိုင်း ကာလများဆီကတော့ မိန်းမ တစ်ယောက်၏ ဒေါသကို လမ်းကြောင်းလွှာပေးစရာ ပစ္စည်း ကိုရှိယာအစုံအလင် မီးဖို့ချောင်တဲ့မှာ ရှိသည်ဟု စိတ်ချထားခဲ့၏။ မြသည် ကြက်ဥများကို ပေါက်ခွဲပစ်နိုင်သည်။ ဖန်ခွက်များ၊ ကြွေပန်းကန်များကို ပေါက်ခွဲပစ်နိုင်သည်။ သို့သော်

နောက်ပိုင်းမှာ ထိုသို့မဟုတ်မှန်း ကျွန်တော် သိလာခဲ့သည်။ မြေသည် ကျွန်တော်အပေါ် သက်ရောက်နေသည့် သူမ၏ ဒေါသ အတွက်ဘယ်အရာဖြင့် အစားထိုးပေးခဲ့သလဲ။ ဘယ်အရာအပေါ် လမ်းလွှဲပေးအပ်ခဲ့သလဲ။ ကျွန်တော် မသိနိုင်တော့သည့် အခြင်းအရာသာ ဖြစ်ပါသည်။

ဝရန်တာမှာ မျှော်ကြည့် မေ့ကြည့်တတ်သည့် မြေ၏ အကျင့်ကို ကျွန်တော် အိမ်ပြန်ချိန်အား စောင့်မျှော်ရာမှ ရသည့် အကျင့်ဟုပင် ကျွန်တော်ထင်ခဲ့သည်။

မြို့တော်ကြီးကို မြေ စိတ်ကုန်လာသည်ကို ကျွန်တော်သိသောအခါ မြေ၏ စိတ်အပြောင်းအလဲအတွက် ခရီးထွက်ရန် ကျွန်တော် ကြိုတင်ကြုံစည်ခဲ့ပြီး မြေကို အနီးကပ်အချိန်ရောက်မှ ဖွင့်ပြောခဲ့သည်။

“မြေရေ.. ကိုယ်တို့ ဟောဒီမြို့ကြီးကနေ ဆယ်ရှက်လောက် ထွက်ပြီးကြုံစုံလား။ မြသွားချင်တဲ့ တောင်တန်းတွေ၊ လယ်ကွင်းတွေ မြစ်တွေဆီ၊ နောက်ပြီး လတ်ဆတ်တဲ့ လေတွေဆီကို သွားကြမယ်။”

ကျွန်တော် မျှော်လင့်ထားသည်က မြေသည် မျက်ဝန်းများ တောက်ပလျက် တော်တွေ ကြည့်နဲ့ပျော်ချင်စွာ ရယ်မောပေလိမ့်မည် ဟူသည့် အဖြစ်အပျက်။ သို့သော် တကယ်တမ်းကျတော့ မြေသည် မထူးခြားသော သာမန်အပြုံးကလေးဖြင့် လက်ခံခဲ့သည်။

“မြတို့ စွာကလေးကို သွားလည်ချင်သလားမြဲ”

မြက ဖြည့်းညားစွာ ခေါင်းခါယမ်းပါသည်။

“အဲဒီမှာ အဖေလည်း မရှိတော့ဘူး။ အမေလည်း မရှိတော့ဘူးလေ အစ်ကို။ ကျွန်မ တွယ်တာစရာ ဘာမှ မရှိတော့တာ၊ ကျွန်မရဲ့ မြို့ကလေးဟာ တစ်ခြားမြို့ကလေး

သုတေသနတဲ့ လိပါပဲ၊ ဝိဇ္ဇား မထူးခြားနိုင်ပါဘူး။ အစ်ကို သွားချင်တဲ့မြို့ကို သွားကြတာပေါ့”

ကလေး၊ ပင်းဒယ၊ မန္တလေး၊ စစ်ကိုင်း နှင့် ပုဂံ၊ ညောင်ဦး မြို့များသို့ ခရီးထွက်ရန် ကျွန်တော် ဆုံးဖြတ်လိုက်ရပါသည်။ ရထားခရီးစဉ်၊ ကားလမ်းခရီးစဉ်နှင့် မြေ၏ စိတ်ကြည်လင်မှုအတွက် သဘော ခရီးစဉ်ကိုပါ ထည့်၍ စီစဉ်လိုက်ပါသည်။

တောင်ပေါ် အသူရှုခင်း၊ အညာရှုခင်း၊ ဘုရားစေတိပုထိုးများ ရှုခင်းနှင့်အတူ အဆုံးမရှိ ကျယ်ပြန်လှသော ကောင်းကင်ပြင်နှင့် မရောမတွက်နိုင်အောင် များပြား ပြည့်နှက်နေသော လင်းလက်သည့် ကြယ်ကလေးများ၏ ရှုခင်းသည် မြေကိုသာမက ကျွန်တော့ကိုပင် ကြည့်နှုံး လိုက်လဲစေခဲ့သည်။ ပြန်တွေ့ကြည့်တော့ ထိုခရီးကာလ ဆယ်ရက်သည် ကျွန်တော်နှင့် မြေအကြားမှာ ဘာရန်စကားမှ မဆိုရသော၊ ဘာဒေါသမှ မထွက်ရသော ချမ်းမြေ ဆိတ်ဖြေမြတ်သည့် အဖိုးတန်ကာလ ကလေးပဲ ဖြစ်သည်။

နောက်နှစ်တွေမှာလည်း သည့်ထက်ပို၍ ရက်အားရအောင် စီစဉ်ပြီး မြန့်ကျွန်တော် နှစ်ယောက်အတူ ခရီးထွက်ကြမည်။ ဆယ်ရက်တာမျှ ြိမ်းချမ်းကြည့်နှုံးစွာ အသစ်ဖြစ်တည်သော ချစ်ခြင်းဖြင့် ကျွန်တော်တို့ နှစ်ယောက်သည် လာမည့် တစ်နှစ်ဘက် ရင်ဆိုင်ရင် ခွန်အားသတ္တိများကို ရရှိပေါ်မည်။

ထိုအတွေးသည် ကျွန်တော့ရင်ထဲမှာသာ တိုင်တည်ဆုံးဖြတ်လျက် မြေကို မပြောမိသော အတွေးဖြစ်သည်။ မြေကို ဘာကြောင့် မပြောမိပါလိမ့်ဟု ပြန်တွေ့ကြည့်တော့လည်း ရေရှေရာရာမသိ။ ပြောဖို့စဉ်းစားပြီး မပြောလိုက် မိတာလား။ သို့မဟုတ် ပြောဖို့ကို သတိမရတာလား၊ ကျွန်တော် မခွဲခြားနိုင်ခဲ့ပေ။

ကျွန်တော် ဘယ်တော့မျှ မမေ့နိုင်တော့မည့် ညတစ်ညရှိသည်။ ထိုညသည် ကျွန်တော်တို့ ခရီး၏ နောက်ဆုံးည ဖြစ်သည်။ ပုဂံလျောင်းမှ အပြန်တွင် ကျွန်တော့ဆွဲမျိုးများ ရှိသော ဖြို့သေးသေးကလေး တစ်ဖြို့မှာ ကျွန်တော့ ဆန္ဒဖြင့် တစ်ရက် ဝင်နားခိုက်သွေးသည်။ ထိုကာလသည် ကျွန်တော်နှင့် မြေ၏ ဘဝမှ နှိုတ်ယူ၍ရလျှင် ပြန်နှိုတ်ယူ ထိုက်ချင်သော ကာလကလေး ဖြစ်၏။ တကယ့်အဖြစ်မှန်တွင် ကျွန်တော်တို့သည် မိမိတို့ဘဝမှ မည်သည့် ကဏ္နးတစ်လုံးကိုသော်မျှ နှိုတ်ယူခွင့် မရှိနိုင်ပါ။

ကျွန်တော်တို့ တည်းခိုသည့် အိမ်သည် ခြို့ဝိုင်းကျယ်ပြန့်ပြီး ခြေထံရည် သစ်သားအိမ်ကြီး ဖြစ်သည်။ ရော့ချေး သုတေသနဗြိုင်း မည်းနက်ခိုင်ခုံသောည အိမ်ကြီး ဖြစ်သည်။ မြ အလွန်သဘောကျသော အိမ်အမျိုးအစား ဖြစ်သည်။ ထို့ထက်ပို၍ မြကို အုံပြောင်လန်းစေသည့် (ဟု ကျွန်တော်ထင်ခဲ့သော) အရာမှာ ခြို့ဝိုင်းရှေ့က ရေတွင်းကြီး ပင်ဖြစ်သည်။

ရေတွင်းကြီးသည် အချင်းငါးပေနီးပါး ကျယ်ဝန်း၏။ ရေတွင်းပေါင်မှာ ထုထည် ထူထဲစွာနိမ့်သော ဘိုလပ်ဓမ္မကိုင်ထားသည့် ပေါင်ဖြစ်သည်။ ရေတွင်း နှိုတ်ခမ်းပေါင် သည် ကျွန်တော့လက်နှင့် ထိုလိုက်သောအခါ အေးစီမံသည့် အတွေ့ကို ပေး၏။ တမံတလင်း အရောင်သည် လရောင်အောက်မှာ ပြောင်လက်ချောမှုတ်နေ လေသည်။ လူတွေ ပွဲတ်တိုက်ပါများ၍ ချောမှုတ်နေသော ရေတွင်းနှိုတ်ခမ်းကို ကျွန်တော် လက်ထောက်မြို့ပြီး ရေတွင်းထဲ ငံ့ကြည့်လိုက်သောအခါ ဟိုးအောက်ခြော့ရှိ ရေပြင်ဗျာ လပြည့်၏ အရိပ်ကို မြင်ရသည်။ ထို့နောက် ကျွန်တော့ မျက်နှာအဖြစ် ခပ်မည်းမည်းအရိပ်၊ ထို့နောက် မြေ၏ အရိပ်။ မြကလည်း ကျွန်တော် ငံ့ကြည့်သလိုပင် ငံ့ကြည့်လျက် ရယ်မောလိုက်သည်။ မြေ၏ ရယ်သံသည် ရေတွင်း၏ နက်ရှိုင်းမှာ

လုပ်မှုကြောင့် လိုက်သပေါက်ကာ ထူးဆန်းသော ရယ်သတစ်ခုပမာ ထင်ရသည်။ ကျွန်တော် မြေကို လှည့်ကြည့်လိုက်မိသည်။

“ဘာရယ်တာလဲ မြဲ”

မြက ပြီးလျက် ကျွန်တော်ကို ကြည့်၏

“ကျွန်မ ငယ်ငယ် တုန်းကပေါ့.. ငယ်ငယ်ဆို တော်တော်ကို ငယ်ငယ်တုန်းကပါပဲ။ ကောင်းကင်လဟာ ဘာလဲလို့ မသိတတ်အောင် ငယ်သေးတဲ့ အရွယ်ပေါ့။ အဲဒီတုန်းက လကို သိပ်လိုချင်ခဲ့တာ”

ကျွန်တော် ခပ်ဟက်ဟက် ရယ်မောမိသည်။

“လိုချင်ပေမယ့် လက သိပ်ဝေးလွန်းတယ် ဆိုတာတော့ သိနေသတဲ့ အစ်ကိုရဲ့.. အဲဒီလိုနဲ့ တစ်နေ့ကျတော့ အဖေက ကျွန်မကို ချီထားပြီး ကျွန်မတို့ အိမ်ရှေ့က ရေတွင်းကြီးထဲကို ငံ့ကြည့်တော့ ရေတွင်းထဲမှာ လကို မြင်တာကိုး။ ဒီတော့ ကောင်းကင်က လဟာ သိပ်ဝေးတယ်။ အဖေ ယူပေးနိုင်မှာ မဟုတ်ဘူး။ ရေတွင်းထဲက လကတော့ နှီးတယ်။ ရေပုံးကြိုးနဲ့ ငင်ယူရင် အဖေ ယူပေးလို့ ရမှာပဲလို့ တွက်သတဲ့ ”

မြ၏ အသံမှာ ကလေးတစ်ယောက်ကို ပုံပြာပြနေသည့် အသံမျိုးဖြစ်သည်။ ကျွန်တော်သည် ရေတွင်း အုတ်သမတလင်းပေါင်ကို မိုလျက် မြ၏ မျက်နှာကို ခပ်ဆဆ ငေးကြည့်မိသည်။

“အဲဒီတော့ အဖေကို ယူခိုင်းတာပေါ့။ အဖေက ရယ်လိုက်တာ မပြောပါနဲ့တော့။ ဒါပေမယ့် အဖေက ကျွန်မအလိုလိုက်ပါတယ်။ ရေဖြည့်ထားတဲ့ ဗာလီခိုင် သေးသေး ကလေး မေကြီးမှာ ချေပေးပြီး အဲဒီထဲမှာ ပေါ်နေတဲ့ လကလေးကို ကျွန်မကိုပေးရော

ကျွန်မက ပြင်းသတဲ့။ ဒီလက သေးသေးလေး၊ ရေတွင်းထဲက လက ကြီးကြီး ကြီးလို့ ပူဆာသတဲ့”

မြက တစ်ချက်ရယ်ပြန်သည်။

“အဲဒီတော့ အဖက ကျွန်မကို ဘယ်လောက်အလိုလိုက်သလဆိုရင် ရေတွင်းထဲက လကို ကျွန်မ အမိန့်အတိုင်း ရေပုံးနဲ့ ပပ်ခပ်ပေးတာ ရေတွင်းဝလည်းရောက် ရေပုံးထဲက လကလည်း ပျောက်၊ ရေတွင်းထဲမှာပဲ လ က ကျွန်နေ့၊ အဲဒီလို့ ထပ်ကာထပ်ကာ ရေငင်ပြီးမှ ကျွန်မကို ဖေဖေက ချော့ရသတဲ့”

“ဒါဖြင့် မြ က တော်တော်ဆိုးခဲ့တာပေါ့ နော်။ တော်ပါသေးရဲ့မြှုပ်ရယ်၊ အခုနေများ ရေတွင်းထဲက လကို ယူခိုင်းရင် ကိုယ်တော့ခုက္ခာပဲ”

မြက ကျွန်တော့ ပခုံးကို မိန္ဒာ.ကာ ရယ်မောသည်။

“အိုး၊ အစ်ကို.ကိုတော့ ရေတွင်းထဲက လကို မပူဆာတော့ပါဘူး။ ကောင်းကင်က လကိုပဲ ပူဆာတော့မှာပေါ့”

ကျွန်တော့မြက စနောက်တတ်လေသည်ဟု ကျွန်တော် သဘောကျဇ္ဈာ ရယ်မောခဲ့ပါသည်။

ထိုညက ကျွန်တော်တို့၊ နှစ်ယောက် ကြည်နှီးစွာ အပိုမောကျသွားခဲ့သည်။ အနည်းဆုံးပေါ့လေ၊ ကြည်နှီးစွာ အပိုမောကျသွားခဲ့သည်ဟု ကျွန်တော် ထင်ပါသည်။

သို့သော် နောက်တစ်နေ့၊ နံနက် အာရုဏ်တက်ချိန်တွင် ကျွန်တော့သေးမှာ မြှုမရှိ။ အိမ်သာမှာ တော်မြို့များ၏ ထုံးစံအတိုင်း အိမ်နှင့် ခပ်လှမ်းလှမ်းတွင်ရှိသဖြင့်

အမိသာသို့သွားလိုကျင် ကျွန်တော်ကို နှီးရန် ဖြကို မှာထားခဲ့သည်။ သို့သော ကျွန်တော် လိုက်သွားသော အခါတွင်လည်း ထိနေရာမှာ မြေမရှိ။ အမိရှေ့ မျက်နှာသစ်ရေချံးရာ ရေတိုင်ကိမ္မား၊ စဉ်အိုးများရှိရာနေရာမှာလည်း မြေမရှိ။

“မြေရေ ...”

တစ်အမိလုံး နှီးသွားသောအခါ မြကို နေရာအနဲ့ လိုက်ရှာကြသည်။ အမိပတ်ဝန်းကျင် တစ်ခုလုံး ဘယ်နေရာမှ မြေမရှိ။ ကျွန်တော်သည် နားမလည်နိုင်မှုသာ များလျှက် စိုးရိမ်သောက က တဖြည်းဖြည်းမှ ဝင်ရောက်လာခဲ့သည်။

“မြေ ...”

နောက်ဆုံးမှာတော့ ကျွန်တော် ဘယ်လိုမှ မထင်မှတ်ခဲ့သော အဖြစ်အပျက်ကို ချောက်ချားနာကျင့်စွာ ကျွန်တော် ရင်ဆိုင်လိုက်ရသည်။ ရော့ချွဲနေသော မြေ ၏ အလောင်းကို ကျွန်တော် မြင်လိုက်ရသောအခါ ကျွန်တော်သည် သောကနှင့် နာကျင့်ကြေကွဲမှု၊ ချောက်ချား တုန်လှပ်မှုတို့ဖြင့် သတိလက်လွှတ် ဖြစ်သွားခဲ့ရပါသည်။

မ ဘာဖြစ်သွားခဲ့သည်ဟု ကျွန်တော်မသိပါ။

၆ နှစ်တိုင်တိုင် ရင်းနှီးခဲ့သော မြမှာ ဘာစိတ်ရောဂါမှ မရှိကြောင်း ကျွန်တော်သာလျှင် အသိဆုံးဖြစ်ပါသည်။ မြသည် ဘယ်တုန်းကမျှ ခပ်ကြောင်ကြောင် စရိတ်ရှိသူလည်း မဟုတ်။ မြသသွားရင် အစ်ကို သိစေမယ် ... ဟူသည့် နာကြည့်စကားတစ်ခွန်းသော်မှ ဒေါသအလျောက် ပြောဆိုခဲ့ခြင်းမရှိ။ အများတကာလို စာကလေး တစ်ကြောင်းတစ်လေမှုလည်း ထားရစ်ခဲ့ခြင်းမရှိ။ ကျွန်တော်နှင့် မြ သည် ညျှမြှိပ်ရာဝင်သည်အထိ ရန်စကား တစ်ခွန်းသော်မှ မဆိုခဲ့ကြ။ မြ စိတ်အနောက်အယုက်

ဖြစ်မည် စကားတစ်ခွန်းသော်မှ ကျွန်တော်ကလည်း မပြောခဲ့မိ။ ကျွန်တော်တို့ နှစ်ယောက် စိတ်လက် ပေါ့ပါးစွာ ရယ်မောခဲ့ကြသည် မဟုတ်လား။

ဖြစ်နိုင်သည်မှာ ရေတွင်းပေါင် နှုတ်ခမ်းသည် လိုအပ်သည်ထက် ပို၍ ချောမွတ်နေခြင်း၊ သာမန်ရှိသင့်သည့် အမြင့်ထက် ပို၍ တော်တော်နိမ့်နေခြင်း၊ ရေတွင်းဘေးက အောက်ခြေ အတ်သမံတလင်းသည် ရေညွှေတက်၍ ချောနေခြင်း၊ ထိအချက်များအရ မတော်တဆ ပြတ်ကျခဲ့သည်ဟု ကျွန်တော်တို့ ကောက်ချက်ချရ ပါလိမ့်မည်။

ချစ်လှစွာသော နေ့သည်တစ်ယောက် အိပ်ယာထဲမှ ထသွားသည်ကို မသိလိုက်လေခြင်း၊ အလန်တကြား အော်လိုက်သည့် အာမေခါ်တ်သံကိုပင် မကြားလိုက် လေခြင်းဟု နောင်တနှင့် ရှုက်ချွဲများစွာဖြင့် ကြော်တုန်လှပ် သွားရသော ကျွန်တော် သည် မြေ၏ ဖြစ်နိုင်ခြေများကို တွက်ချက်စဉ်းစား၊ အမိပါယ်ကောက်ရန် ဘယ်တော့မှ ခေါင်းအေးအေး၊ သွေးအေးအေး တည်ပြီးနိုင်တော့မည် မဟုတ်ပါ။

မည်သို့၊ သေဆုံးခဲ့သည် ဖြစ်စေ ကျွန်တော့ နေ့ကတော့ သေဆုံးခဲ့ပြီ။ ကျွန်တော့ကို တစ်ယောက်ထည်း ထားရစ်ခဲ့ပြီ။

မည်သို့၊ သေဆုံးခဲ့သည် ဖြစ်စေ ကျွန်တော့နေ့သည် ရေတွင်းဆီသို့၊ ကျွန်တော် မသိလိုက်ဘဲ နောက်တစ်ကြိမ်သွားဖို့၊ ကြိုးစားခဲ့ပြီ။ ဘာကြောင့်သွားခဲ့ပါသလဲ။ ကျွန်တော် မသိပါ။ ကျွန်တော် မြေကို နားလည်ခဲ့သည်ဟုများ တစ်ခါတုန်းက ကိုယ့်ကိုယ်ကို ထင်ခဲ့မိပါသလား။ ဒါဆိုလျှင် ကျွန်တော်သည် အလွန်များယွင်းသော လူတစ်ယောက်သာ ဖြစ်ခဲ့ပါလိမ့်မည်။

ကျွန်တော်သည် လောကြီးထဲမှာ ပျော်ဆွင်တတ်သော လူတစ်ယောက်  
ဖြစ်ခဲ့သလားဟု ကိုယ့်ကိုယ်ကို ပြန်မေးကြည့်မိသည်။ ကျွန်တော် ယခင်က ဘယ်လို  
ခံစားချက် ရှိခဲ့မှန်း ကျွန်တော်မသိနိုင်တော့ပါ။ ယခုအခါ အတိတ်ဘဝနှင့် ပတ်သက်သည့်  
မှတ်ဉာဏ်များ တဖြည့်ဖြည့်း လျော့ပါးသွားခဲ့သည်။

ကောင်းကင်ဆီမှ ကျွန်တော် ဘာကို စောင့်ကြည့် တတ်ခဲ့ပါသနည်း။  
တိမ်တွေလား၊ ကြယ်တွေလား၊ လကိုလား။ လောလောဆယ် ကျွန်တော် မြင်နေရသည်  
မှာတော့ လပြည့်လပင် ဖြစ်သည်။

လသည် လူသားတစ်ယောက်၏ မှတ်ဉာဏ်ကို ဖျက်ဆီးပစ်တတ်ပါသလား။  
မည်သည့် ဂုဏ်သတ္တိများဖြင့် ဖျက်ဆီးလိုက်ပါသနည်း။ မည်သည့် အတိုင်းအတာအထိ  
ဖျက်ဆီးလေ့ရှိပါသနည်း။

ပြောရလျှင်တော့ လသည် ကျွန်တော့အတွက် အလွန်ခက်ခဲသော ပုစ္စာတစ်ပုဒ်  
ဖြစ်ပါသည်။